



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۲/۱۵

علم گل سحر

د خوشحال بابا پر مزار

باباسلام ستا احترام ته راغلم
كلونه وروسته دي سلام ته راغلم

بابا مور بڼه امانتكار خلك يو
ستا يو وصيت مو بڼه پرځای كړ بابا
له مرگه وروسته مو په لوره غونډۍ خښ كړې بابا
چي دمغل داس دپښو گرز درنه ليري اوسي (۱)
بس مور كران كيناستو
لكه دا ستا دمزار شاوخوا،
د ډبروكاني
بس ځای پر ځای پاتي شوو
اوس دمغل داس دپښو گرز تا ته نه در رسي
مور هم خوشحال يو پردي
بابا كلونه تير شول
كلونه څه څلور پيري تيري شوي
مور ستا مزار ته كله كله راځو
او پټ پټ څارو د مغل آسونه
چي دپښو گرز بي مزار ته دا ستا ونه رسي
مور به ليدل چي مغل نه راځي نور
چي د آسانو دپښو گرز بي ستا روح آزار كړي
بس مور خوشحاله په ارام كيناستو

مور بدل نه يو لا هغه خلك يو
لا مو د دوست دښمن فرق كړي نه دي
موره لا هماغسي ساده خلك يو
چي تا څلور پيري د مخه ويل
مور لا هغه خلك يو
او هغه دري خويونه اوس هم لرو (۲)
چي په نفاق مو اتفاق كړي دي (۳)
خپلو منځو كي لا هماغسي بد نيته يو مور
جهل لا اوس هم دي ملكري زمور
مورته لا اوس هم جهالته څخه

د پاڼو شميره: له 1 تر 3

افغان جرمن آنلاين په درنښت تاسو همكاري ته رابولي. په دغه پته له مور سره اړيکه ټينگه كړئ maqalat@afghan-german.de

يادونه: دليكني دليكنيزي بڼي پازوالي د ليكوال په غاړه ده ، هيله من يو خپله ليكنه له راليرلو مخكي په خير و لولئ

واره کارونه ډیر آسانه بنکارې (۴)
اوس هم چري له یوې خوا پیدا شي
بس په لږ علم پر مور لوی ملا شي (۵)
بیا مو ليري دیوه بل جگري ته
په خپل کاله کې راته ورور بلا شي

بابا مغل اوس پر آس سپور نه راځي
پر مور پراته يې د آسانو دښنو گرزونه
په هغه گرز کې مور له یو بل ورک یو
پښې لرو خو باندي تللی نه شو
لاسونه هم خدای ښه قوي راكري
خو یوه بل تي ورکولی نه شو

اوس بل مغل له ډیره ليري خايه
یوه تنی ټينگه کري
یوه تکمه يې زموږ کلي وران کري
دیوي گوتي حرکت يې مور په وینو ډوب کري
خو مور لا هغسي یو
مور هر یوه دي ښخ پټکي ترلي
خو د دستار سړی لانه دی پیدا (۶)
خکه چې چا سر پورته کړی دلته
اول يې مور دی سر وهلی دلته (۷)
مور لا اوس هم توري ترلي بابا
خو د افغان په نامه نه دي بابا (۸)
توري وهو دبل لپاره بابا (۹)
لومړی گوزار مو پر خپل ورور وي بابا
دخپل قاتل سترگي لیدلی نه شو
موره اوس هم ستن جوړولی نه شو
دا راته بنکارې دشيطان پوهنه
په تش خبرو آسمانو کې گرځو (۱۰)
بابا مور هغسي ویده پاتي یو
او دا نور وینو سپارو کې گرځي
مغل هم اوس پر آس سپاره نه راځي
هغوی خو اوس په طیارو کې گرځي
د ۲۰۱۲ د فبروري ۲۰ نیټه
پښتونخوا- نوبنار

=====

- ۱ - ما په داسې ځای کې خښ کړی چې دمغلو د آسانو دښنو گرځونه راته ونه رسي.
(د خوشحال بابا وصیت)
- ۲ - یو بد جهل بل بد نیت دریم نفاق
پښتانه په توره ښه دي تر مغلو
که په پوهه پښتانه وای څه هوبنبار
- ۳ - اتفاق په پښتانه کې پیدا نه شه
گني ما به د مغل گربوان پاره کا
هره چاره د پښتون تر مغل ښه ده

د پانو شمیره: له 2 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټينگه کړئ maqalat@afghan-german.de

یادونه: دلیکني د لیکنيزې ښې پاروالي د لیکوال په غاړه ده ، هيله من یو خپله لیکنه له رالیولو مخکې په څیر و لولئ

اتفاق ورځخه نه شته دپسر ارمان
۴ - ملايي په دېر تحصيل شي
شاعري ده له حکمته
ملکي خو پادشاهي ده
خاني هم له سلطنته
مفت اسان گني دا واره
پښتانه له جهالته
هر سړی ورته ملا وي
چي په ياد کا څو آيته
۵ - يو ملا له کومي خوا نه راپيدا شي
په دا ملک کي په لږ علم لوی ملا شي
۶ - چي دستار تړي هزار دي د دستار سړي په شمار دي
۷ - پښتانه واره بد خوی
کور په کور کوي غورځی
چي يو سر کړي پکي پورته
بل يي ووهي مغزی
۸ - د افغان په ننگ می وتړله تــــوره
ننگيالی دزمانی خوشحال خټک يم
۹ - پښتانه په عقل پوهه څه ناکس دي
کوټه سپي د قصابانو د جوس دي
بادشاهي يي د مغول په ټنگو بابله
د مغول د منصبونو په هوس دي
اوبن له باره په خپل کور کي وراغلی
په اولجه د اوبن د غاري د جرس دي
۱۰ - په چارم آسمان به ناست لکه عيسا ووم
که آسمان ته الوتی شوی په خبرو
علم گل سحر